



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**ក្រសួងទេសចរណ៍**  
**លេខ ១៤២ ក្រ.ក**

ថ្ងៃសុក្រ ៩ ខែ កញ្ញា ឆ្នាំ ២០១៤  
រាជធានីភ្នំពេញ, ថ្ងៃទី ០១ ខែ វិច្ឆិកា ឆ្នាំ ២០១៤

**ប្រកាស**  
**ស្តីពី**  
**ការគ្រប់គ្រងសកម្មភាពកីឡាទេសចរណ៍**

**រដ្ឋមន្ត្រីក្រសួងទេសចរណ៍**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញអនុក្រឹត្យលេខ២៥៨ អនក្រ.បក ចុះថ្ងៃទី១៦ ខែធ្នូ ឆ្នាំ២០១៦ ស្តីពីការរៀបចំនិងការប្រព្រឹត្តទៅរបស់ក្រសួងទេសចរណ៍
- យោងប្រកាសលេខ១៤៦ ប្រក ចុះថ្ងៃទី១១ ខែតុលា ឆ្នាំ២០១៧ ស្តីពីការរៀបចំនិងការប្រព្រឹត្តទៅរបស់នាយកដ្ឋានគ្រប់គ្រងសេវាកម្សាន្តនិងកីឡាទេសចរណ៍
- យោងតាមតម្រូវការចាំបាច់របស់ក្រសួងទេសចរណ៍

**សម្រេច**

**ប្រការ១ .-**

- ប្រកាសនេះ មានគោលបំណងដូចខាងក្រោម៖
- លើកកម្ពស់គុណភាពសេវាកម្មកីឡាទេសចរណ៍គ្រប់ប្រភេទ គ្រប់ទម្រង់ ប្រកបដោយប្រសិទ្ធភាព ដើម្បីចូលរួមចំណែកអភិវឌ្ឍន៍សេដ្ឋកិច្ចសង្គមកម្ពុជា
  - ធានាសន្តិសុខ សុវត្ថិភាពជូនភ្ញៀវជាតិ និងអន្តរជាតិ។

**ប្រការ២ .-**

ប្រកាសនេះ មានគោលដៅកំណត់វិធាន និងយន្តការគ្រប់គ្រងសកម្មភាពកីឡាទេសចរណ៍គ្រប់ប្រភេទ គ្រប់ទម្រង់នៅក្នុងព្រះរាជាណាចក្រកម្ពុជា។

**ប្រការ ៣ .-**

ប្រកាសនេះ មានវិសាលភាពអនុវត្តចំពោះសកម្មភាពកីឡាទេសចរណ៍គ្រប់ប្រភេទ គ្រប់ទម្រង់ ដូចខាងក្រោម៖

- ក. ការរៀបចំព្រឹត្តិការណ៍កីឡាទេសចរណ៍ (Sport Tourism Event) ។
- ខ. ប្រភេទអាជីវកម្មកីឡាទេសចរណ៍ស្តី (Skiling) មានដូចជា៖
  - ខ្សែរ៉កអូសស្តីលើទឹក (Cable Skiing)
  - កីឡាជិះស្ទីលរលកសិប្បនិម្មិត (Flow Riding)
  - ស្តីអូសដោយអូប័រ ឬម៉ូតូទឹក (Knee Boarding)
  - ធ្វើគ្រឡាញ់ទូក ឬទាញស្តីបណ្តែត (Kite Boating and Kite Boarding)
  - កីឡាជិះស្តី (លើទឹកកក និងផ្ទៃរាប) (Ice Skating)
  - ស្តីលើទឹក (Wave Skiing)
  - ស្តីប្រើក្តោង (Wind Surfing) ។
- គ. ប្រភេទអាជីវកម្មកីឡាទេសចរណ៍សកម្ម (Active Sport Tourism) មានដូចជា៖
  - កីឡាប៊ូលីង (Bowling)
  - កីឡាវាយកូនគោល (Golf Course)
  - កីឡាហាត់វាយកូនគោល (Golf Driving Range)
  - កីឡាបាញ់ព្រួញ (Archery)
  - កីឡាបាញ់កាំភ្លើងគ្រាប់មិនពិត (Paintball)
  - អាជីវកម្មភ្លឺបហាត់ប្រាណ (Fitness Center, Gym)
  - កីឡាយោគៈ (Yoga)
  - កីឡាក្តារបណ្តែត (Paddle Boarding)
  - កីឡាជិះអូប័រ (Speed Boat)
  - អូប័រទាញធ្វើគ្របដោះ (Parasailing)
  - ពោងបណ្តែត (Floating Water Park)
  - សួនទឹកកម្សាន្ត (Water Park)
  - កីឡាម៉ូតូទឹក (Jet Ski)
  - អាងហែលទឹក (Swimming Pool)
  - កីឡាស្ទូចត្រី ឬស្ទូចបង្កង (Fishing)
  - កីឡាអូប័រអូសពោងបណ្តែត (Banana boat)
  - កីឡាទូកក្តោង (Sailing)
  - កីឡាជិះលេងកម្សាន្តលើផ្លូវដែក (Roller Coaster) ។
- ឃ. ប្រភេទកីឡាទេសចរណ៍បែបផ្សងព្រេង (Adventure Sport Tourism) មានដូចជា៖
  - កីឡាលោតទំលាក់ខ្លួនពីលើទីខ្ពស់ (Bungee Jumping)
  - កីឡាប្រណាំងម៉ូតូឆ្លងឧបសគ្គ (Dirt Biking)
  - ការប្រណាំងយានយន្តកម្សាន្តលើផ្ទៃរាប (Go Kart)
  - កីឡាមុជទឹក (Scuba Diving and snorkeling)
  - កីឡាពោងបង្វិល (Zorbing)
  - កីឡាជិះកង់ក្នុងព្រៃ ឬលើភ្នំ (Mountain Biking)

- កីឡាឡើងជញ្ជាំងភ្នំ ឬជញ្ជាំងសិប្បនិម្មិត (Rock Climbing)
- កីឡាពាក់ស្លាបហោះ (Hang Gliding)
- កីឡាហោះហើរលើទឹក (Fly Board)
- កីឡាដើរក្នុងព្រៃ ឬឡើងភ្នំ (Hiking)
- ទូកជិះកម្សាន្ត កែយ៉ាក់ កានូ រ៉ូឺង (Kayaking Canoeing and Rowing)
- កីឡាចូលក្នុងរូងភ្នំ (Caving)
- កីឡាបោះជំរុំ (Camping)
- បាឡុងបង្ហោះ (Balloon)
- កីឡាហោះហើរលើអាកាស (Fly Board Air)
- ខ្សែរ៉ែក រថយន្តខ្សែកាប (Cable car)
- កីឡាលោតធ្លុះយោង (Parachuting)
- កីឡាហោះបណ្តែតខ្លួន (Sky Diving) ។

ង. ប្រភេទកីឡាទេសចរណ៍ដែលមានឧបនិស្ស័យនឹងកីឡាដែលបម្រើការកម្សាន្តសប្បាយរបស់ភ្ញៀវ។  
ប្រកាសនេះ មិនអនុវត្តចំពោះ៖

- ប្រភេទក្លឹបអាជីវកម្ម ដែលជាសមាជិករបស់សហព័ន្ធកីឡា កម្ពុជា ដែលរៀបចំឡើងក្នុងគោលបំណងអភិវឌ្ឍ ផ្សព្វផ្សាយ ហ្វឹកហាត់ អប់រំបណ្តុះបណ្តាល និងការប្រកួតក្របខណ្ឌថ្នាក់ជាតិអន្តរជាតិ ដោយមិនធ្វើអាជីវកម្មដើម្បីកម្រៃប្រាក់កម្រៃ។

**ប្រការ ៤ .**

វាក្យស័ព្ទបច្ចេកទេសសំខាន់ៗដែលប្រើក្នុងប្រកាសនេះ មានន័យដូចខាងក្រោម៖

- បុគ្គល សំដៅដល់រូបវន្តបុគ្គល ឬនីតិបុគ្គល
- កីឡាទេសចរណ៍ សំដៅដល់សកម្មភាពទាំងឡាយដែលពាក់ព័ន្ធនឹងកីឡារបស់បុគ្គលដែលធ្វើដំណើរទៅកន្លែងផ្សេងក្រៅពីបរិយាកាសប្រក្រតីរបស់ពួកគេក្នុងគោលបំណងទស្សនា កម្សាន្តសប្បាយ និងចូលរួម លេងកម្សាន្ត ឬប្រកួតប្រជែងក្នុងសកម្មភាពកីឡាទេសចរណ៍
- សកម្មភាពកីឡាទេសចរណ៍ សំដៅដល់ការធ្វើអាជីវកម្មកីឡាទេសចរណ៍ និងការរៀបចំព្រឹត្តិការណ៍កីឡាទេសចរណ៍គ្រប់ប្រភេទ គ្រប់ទម្រង់ ដែលបម្រើដល់វិស័យទេសចរណ៍
- ព្រឹត្តិការណ៍កីឡាទេសចរណ៍ សំដៅដល់ការរៀបចំព្រឹត្តិការណ៍កីឡាគ្រប់ប្រភេទ គ្រប់ទម្រង់ដើម្បីផ្សព្វផ្សាយអំពីសក្តានុពលទេសចរណ៍ និងទាក់ទាញភ្ញៀវឱ្យចូលរួមទស្សនា និងលេងកម្សាន្តសប្បាយ
- កីឡាទេសចរណ៍ប្រភេទស្ទី សំដៅដល់ប្រភេទកីឡាទេសចរណ៍ ដែលភ្ញៀវទេសចរចូលរួមជិះលេងកម្សាន្តសប្បាយ ឬប្រកួតប្រជែងតាមចំណង់ចំណូលចិត្ត ក្នុងសកម្មភាពកីឡាស្ទី
- កីឡាទេសចរណ៍សកម្ម (Active Sport Tourism) សំដៅដល់ប្រភេទកីឡាទេសចរណ៍ទាំងឡាយដែលភ្ញៀវធ្វើសកម្មភាពប្រើកំលាំងកាយ បច្ចេកទេស ទេពកោសល្យ និងភាពប៉ិនប្រសព្វរបស់ខ្លួនដើម្បីចូលរួមលេងកម្សាន្តសប្បាយ ឬប្រកួតប្រជែងតាមចំណង់ចំណូលចិត្តក្នុងសកម្មភាពកីឡា
- កីឡាទេសចរណ៍បែបផ្សេងព្រេង សំដៅដល់ប្រភេទកីឡា ដែលភ្ញៀវទេសចរចូលរួមលេងកម្សាន្តសប្បាយ ឬប្រកួតប្រជែងតាមចំណង់ចំណូលចិត្តក្នុងសកម្មភាពកីឡាបែបផ្សេងព្រេង។



*[Handwritten mark]*

**ប្រការ៥ .-**

ក្រសួងទេសចរណ៍ជាស្ថាប័នមានសមត្ថកិច្ចក្នុងការគ្រប់គ្រង ត្រួតពិនិត្យ ផ្តល់អាជ្ញាបណ្ណទេសចរណ៍ និងចេញលិខិតអនុញ្ញាតឱ្យធ្វើសកម្មភាពកីឡាទេសចរណ៍នៅក្នុងព្រះរាជាណាចក្រកម្ពុជា។  
ការធ្វើប្រតិភូកម្មមុខងារកីឡាទេសចរណ៍ឱ្យទៅរដ្ឋបាលថ្នាក់ក្រោមជាតិ ត្រូវកំណត់ដោយប្រកាស ដោយឡែករបស់រដ្ឋមន្ត្រីក្រសួងទេសចរណ៍។

**ប្រការ៦ .-**

នីតិវិធី និងលក្ខណៈវិនិច្ឆ័យនៃការផ្តល់អាជ្ញាបណ្ណទេសចរណ៍ និង/ឬលិខិតអនុញ្ញាតឱ្យធ្វើសកម្មភាព កីឡាទេសចរណ៍ និងការរៀបចំព្រឹត្តិការណ៍កីឡាទេសចរណ៍ ត្រូវកំណត់ដោយប្រកាសដោយឡែករបស់ រដ្ឋមន្ត្រីក្រសួងទេសចរណ៍។

**ប្រការ៧ .-**

គ្មានបុគ្គលណាម្នាក់អាចធ្វើសកម្មភាពកីឡាទេសចរណ៍ និងការរៀបចំព្រឹត្តិការណ៍កីឡាទេសចរណ៍ បានទេ ប្រសិនបើបុគ្គលនោះមិនបានទទួលការផ្តល់អាជ្ញាបណ្ណទេសចរណ៍ ឬលិខិតអនុញ្ញាតដែលចេញ ដោយក្រសួងទេសចរណ៍ ឬរដ្ឋបាលថ្នាក់ក្រោមជាតិ។

**ប្រការ៨ .-**

បុគ្គលដែលធ្វើសកម្មភាពកីឡាទេសចរណ៍ដោយគ្មានអាជ្ញាបណ្ណទេសចរណ៍ ឬលិខិតអនុញ្ញាតដែល ចេញដោយក្រសួងទេសចរណ៍ ឬរដ្ឋបាលថ្នាក់ក្រោមជាតិ ត្រូវទទួលពិន័យអន្តរការណ៍អនុលោមតាម ប្រកាសរួមរវាងក្រសួងទេសចរណ៍ និងក្រសួងសេដ្ឋកិច្ចនិងហិរញ្ញវត្ថុ។

**ប្រការ៩ .-**

រាល់បទប្បញ្ញត្តិទាំងឡាយដែលផ្ទុយនឹងខ្លឹមសារនៃប្រកាសនេះ ត្រូវចាត់ទុកជានិរាករណ៍។

**ប្រការ១០ .-**

រដ្ឋលេខាធិការ អនុរដ្ឋលេខាធិការ អគ្គនាយកគ្រប់គ្រងឧស្សាហកម្មទេសចរណ៍ អគ្គាធិការ គ្រប់ប្រធានអង្គភាព ក្រោមឱវាទក្រសួងទេសចរណ៍ ប្រធានមន្ទីរទេសចរណ៍រាជធានីខេត្ត និងអង្គភាព ពាក់ព័ន្ធត្រូវទទួលបន្ទុក អនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ។

**កម្រិតទទួល:**

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ចនិងហិរញ្ញវត្ថុ
- ក្រសួងមហាផ្ទៃ
- ឧទ្ធរណ៍យសដ្ឋានអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសដ្ឋាន ឯកឧត្តម លោកជំទាវឧបនាយករដ្ឋមន្ត្រី
- ក្រសួងស្ថាប័នពាក់ព័ន្ធ
- សាលារាជធានីខេត្ត
- មន្ទីរទេសចរណ៍រាជធានីខេត្ត
- ដូចប្រការ១០
- រាជកិច្ច
- ឯកសារ កាលប្បវត្តិ


  
**រដ្ឋមន្ត្រី**
  
**ថោង ខុន**